

COLOUR AND LEARN DU'AS

اللہ تعالیٰ کے وہ اچھے اچھے اور پیارے نام جو قرآن شریف اور حضور اکرم ﷺ کی حدیثوں سے ثابت ہیں

مختار الأطفال

اسماء حسنیٰ

حصہ اول

الْحَمْدُ لِلَّهِ الْحَمْدُ لِلَّهِ

بچوں کے لئے آسان اور مختصر نصیحتیں،
خوش خطی اور کتابت کی مشق،
نئے نئے ذہن کے موافق آسان،
اور دلنشین انداز میں اسماء حسنیٰ
کے مفہوم و شرح، پہلی کلاس
سے لے کر پانچویں کلاس تک
کے لئے مفید

ہر اسکول، مدرسہ اور ہر گھر کے لئے
مفید اور اہم کتاب

ناشر: بیت العلم ٹرسٹ کراچی

ترتیب و پیشکش:

اساتذہ مدد بیت العلم

ST-9E بلاک نمبر 8، گلشن اقبال، کراچی۔

فون: 4976339-4976073

PART OF A COMPREHENSIVE AND SYSTEMATIC PROGRAMME OF ISLAMIC EDUCATION.

Pre Primary Level

This textbook has been prepared under the patronage of:

Justice Mufti Muhammad Taqi Usmani
Member of Shariat Appellate Bench, Supreme Court.

Dr. Abdur Razzaq Iskandar
Ph.D. Jamia Al-Azhar (Cairo)
Chancellor, Jamia-tul-Uloom-ul-Islamiah.

Printed in Pakistan

Copyright © November 2001 Bait-ul-Ilm's
All Rights Reserved.

Special note on Copyright:

This book is a part of Bait-ul-Ilm Trust's Comprehensive and systematic programme of Islamic Education.

No part of this book may be reproduced by any means, including photocopying, electronic, mechanical, recording or otherwise without the written consent of the publisher. In specific cases, permission is granted on written request to publish or translate **Bait-ul-Ilm's** works. For information regarding permission, write to

Bait-ul-Ilm Trust

P.O.Box, 11184
Gulshan-e-Iqbal, 75300
Karachi, Pakistan.
E-mail : bit-trust@cyber.net.pk

Chief programme editors

- * **Mufti Muhammad Haneef Abdul Majeed**
Ph.D.
- * **Mufti Muhammad Asim Zaki**
Associate professor Jamia-tul-Uloom-ul-Islamiah.
- * **Maulana Rafeeq**
M. A. University of Karachi.

Editors

- * **Muhammad Wasim**
B.A. University of Karachi.
- * **Muhammad Ashfaq**
M.A. University of Karachi.
- * **Syed Sharfuddin Ahmad**
B.A. University of Karachi.
- * **Muhammad Zeeshan Khan**
B.Ed.

Consultants

- * **Hafiz Afzal Ahmad**
- * **Jawaid Iqbal**
- * **Muhammad Junaid**

Illustrator

- * **Syed Nasir**

Calligrapher

- * **Kashana-e-Kitabat**

Publications of the Trust are available at

Bait-ul-Ilm Trust

ST 9E, Block-8,
Gulshan-e-Iqbal, Karachi.
Phone: 4976073 Fax: 4976339
email: bit-trust@cyber.net.pk

Maktaba Bait-ul-Ilm

G-29, Ground Floor, Student Bazar,
Near Muqaddas Masjid, Urdu Bazar,
Karachi. Ph: 7726509

COLOUR AND LEARN DU'AS

اللہ تعالیٰ کے وہ اچھے اور پیارے نام جو قرآن شریف اور حضور اکرم صلی اللہ علیہ وسلم کی حدیثوں سے ثابت ہیں۔

بچوں کے لئے آسان اور مختصر نصیحتیں،
خوش خطی اور کتابت کی مشق،
نیچے مئے ذہن کے موافق آسان
اور دلنشین انداز میں اسماءِ حسنیٰ
کے مفہوم و تشریح۔ پہلی کلاس
سے لے کر پانچویں کلاس تک
کے لئے مفید۔

ہر اسکول، مدرسہ اور ہر گھر کے لئے
مفید اور اہم کتاب

ناشر

بیتِ العلم ٹرسٹ

ST-9E بلاک 8 نزد الحمد مسجد گلشن اقبال، کراچی

PH: 4976073-4976339

مختار الاطفال
حُسنِ
اسماءِ

حصہ اول

ترتیب و پیشکش:
آسان ذہن مددِ بیتِ العلم
گلشن اقبال - کراچی

اساتذہ اور معلمات سے گزارش



اس کتاب کو پڑھاتے ہوئے آپ کو کوئی غلطی یا کمی یا مزید بہتری کی کوئی صورت سامنے آئے تو ضرور ہمیں اطلاع دیں، اور آپ کی کوشش سے یہ کتاب کسی اسکول..... مدرسہ..... یا مکتب میں جاری ہو گئی تو ہمیں ضرور مطلع فرمائیں یہ آپ کا ہم پر احسان ہو گا اور ہم آپ کو اپنی دلی دعاؤں میں یاد رکھیں گے۔ والسلام

پیارے بچو! اس کتاب میں ہم نے آپ کے لئے بارڈر بنائے ہیں۔ آپ ان میں بھی رنگ بھرئیے۔

بچوں سے گزارش

پیارے بچو! ان اسماء حسنیٰ کو یاد کر کے اس پر رنگ کرنا اور اپنی اس کتاب کو خراب مت کرنا، خوبصورت رنگ بھر کر یہ کتاب اپنے پاس محفوظ رکھنا، اور اپنی کاپی میں ان اسماء حسنیٰ کو روزانہ لکھتے رہنا، اور دوسرے دوستوں کو بھی یہ مبارک نام یاد کروانا، اور اس کے معنی و مفہوم سمجھاتے رہنا، اور پیارے بچو اس کتاب کو ادب سے اپنے پاس رکھنا، اور روزانہ ایک ایک نام مبارک کی تسبیح پڑھتے رہنا، اور دعا مانگنا کہ اے اللہ مجھے اور میرے دوستوں اور تمام مسلمان بچوں کو اپنے دین کی خدمت کے لئے قبول فرما آمین۔



مقدمہ

آج کل یہ شکوہ عام ہے، ادارے انحطاط کا شکار ہیں، ہر جگہ ٹوٹ پھوٹ ہو رہی ہے۔ نوجوان نسل تباہ ہو رہی ہے یا بے راہ ہو گئی ہے۔ اب اگر یہ پوچھا جائے کہ ایسا کیوں ہوا تو پتہ یہی چلے گا کہ جو زمانہ اس نوجوان نسل کی تربیت کا تھا یعنی بچپن کا زمانہ اس زمانہ میں ان کی تربیت سے غفلت برتی گئی۔

جو چیز بچے کے خالی ذہن میں بچپن سے نقش کر دی جاتی ہے وہ بچپن تک یعنی بڑھاپے تک ذہن میں رہتی ہے۔ اگر بچپن ہی میں ان معصوم پھولوں کی صحیح تربیت دینی اور اخلاقی ماحول میں ہو گئی تو بڑے ہو کر جب یہ مختلف ذمہ داریاں سنبھالیں گے تو اپنے اداروں میں اسلامی اور اخلاقی ماحول کو رواج دیں گے۔ پھر یہ نہیں کہ یہ بچے صرف ڈاکٹر کی حیثیت سے پہنچانے جائیں گے۔ بلکہ یہ ایک مسلمان داعی ڈاکٹر مسلمان داعی انجینئر مسلمان داعی تاجر کی حیثیت سے اسلام کو فروغ دینے والے بنیں گے۔

اللہ تعالیٰ جزائے خیر عطا فرمائے جنوبی افریقہ کے علمائے کرام و احباب دعوت کو کہ انہوں نے اس ضرورت کا سب سے پہلے احساس کیا اور مسلمان بچوں کی اسلامی اور دینی تربیت کے لئے مختلف کتابیں مرتب فرمائیں تاکہ بچپن ہی سے ان کے دلوں میں اللہ تعالیٰ کی محبت اور آخرت کی فکر پیدا ہو۔ اسی سلسلے میں انہوں نے اللہ تعالیٰ کے مبارک ناموں کو دلچسپ کتابی صورت میں شائع کیا الحمد للہ اللہ تعالیٰ کے فضل و کرم سے اب پاکستان میں اس سے مزید فائدہ اٹھانے کے لئے یہ تدبیر اختیار کی گئی ہے کہ اس کا ترجمہ مع مختصر تشریح کے شائع کیا جائے تاکہ بچوں کو زیادہ سے زیادہ فائدہ ہو۔ اللہ تعالیٰ اس کوشش کو اپنی بارگاہ میں قبول فرمائے اور ہم سب کے لئے ہدایت کا ذریعہ بنائے۔ آمین یا رب العالمین

اگر یہ سلسلہ مدرسوں اور اسکولوں اور مکاتب اور گھروں میں رواج پا گیا تو ان شاء اللہ تعالیٰ اس سے کئی فوائد حاصل ہوں گے جن میں سے کچھ فوائد مندرجہ ذیل ہیں:

- ① اللہ تعالیٰ کے مبارک ناموں کے ساتھ مناسبت ہو جائے گی جو ایمان کا تقاضہ ہے۔
 - ② ان مبارک ناموں کے استحضار سے پوری زندگی اللہ تعالیٰ کے حکموں پر اور حضور صلی اللہ علیہ وسلم کے طریقوں پر آنی آسان ہو جائے گی۔
 - ③ ان مبارک ناموں کو بار بار پڑھنے کی برکت سے اللہ تعالیٰ کی پاک ذات کے ساتھ خصوصی تعلق پیدا ہو جائے گا جو پھر ان شاء اللہ تعالیٰ مرتے دم تک قائم رہے گا۔
 - ④ عربی حروف میں سے ہر حرف الگ الگ سمجھنے اور پہنچانے کی صلاحیت پیدا ہو جائے گی، جس سے ناظرہ قرآن کریم روانی سے پڑھنا آسان ہو گا اور حفظ کرتے ہوئے بچے کو اپنے ناظرہ پر پورا اعتماد ہو گا۔
 - ⑤ عربی لکھنے کی مشق شروع سے ہو جائے گی اور اس کا فائدہ یہ ہو گا کہ شروع سے عربی سے مناسبت پیدا ہو جائے گی، اس کے ساتھ ہماری گزارش یہ ہے کہ ہر بچے سے پورا نورانی قاعدہ لکھوایا جائے، اور عم پارہ بھی لکھوایا جائے۔
- امید کی جاتی ہے کہ امت مسلمہ کے باشعور افراد اس کوشش کو پسند فرمائیں گے اور اس سلسلہ کو رواج دینے کی بھرپور کوشش کریں گے اور مزید ترقی کے لئے ہمیں اپنی دعاؤں میں یاد رکھیں گے۔

عاجزانہ گزارش

- ① اسکول کے پرنسپل اور مساجد کی کمیٹی کے ممبران، اور مکاتب کے ذمہ دار حضرات سے انتہائی عاجزانہ گزارش ہے کہ اپنے اسکولوں میں، اور دوپہر کے دو گھنٹہ والے مکاتب میں اور مساجد سے ملحق حفظ و ناظرہ قرآن کریم کے مدارس میں اس کو جاری کرنے کی کوشش کریں۔
- ② بچوں کی استعداد اور عمر کا لحاظ رکھتے ہوئے ان کو یہ اسمائے مبارکہ مع ترجمہ یاد کروائیں، اور اس میں رنگ بھروائیں، پھر ان کو الگ کاغذ پر لکھوانے کی مشق کروائیں، ان کے اخلاقی اور عملی نتائج و اثرات کاپی میں لکھوائیں، ہر ہر مبارک نام پر اپنی طرف سے اللہ تعالیٰ کی عظمت و کبریائی ان کے دلوں میں ایسی بٹھانے کی کوشش کریں کہ ساری مخلوق کا چھوٹا ہونا ان کے دلوں میں بیٹھ جائے اسی طرح ان اسماء حسنیٰ میں موجود صفات کی وجہ

سے جو ہمارے اخلاق معاملات میں تبدیلی یا پختگی پیدا ہونی چاہیے اسے کاپی پر ہر نچتے سے لکھوائیں مثلاً عفو کے معنی درگزر کرنے والا اس سے مراد ہم بھی دوسروں کی غلطیوں کو معاف کرنے والے بنیں، رحیم کے معنی رحم کرنے والا اس سے مراد ہم بھی سب پر خاص کر چھوٹے بھائی بہنوں پر غریبوں کے بچوں پر خوب رحم کریں، اس طرح کے مضامین استاذ / معلمہ خود بنا کر بچوں کو کاپی میں لکھوائیں اور سوالات جوابات بنا کر دیں دوسرے دن کاپی چیک کریں اور ان سے کہلوائیں، ہر نچتے سے اللہ پاک کی عظمت اور اس کی ایک ایک صفات پر دو دو منٹ کہلوائیں، اس سے بچے ان شاء اللہ تعالیٰ مستقبل کے داعی بنیں گے اور ہر بڑی سے بڑی چیز کی بڑائی ان کے دلوں میں اثر نہیں ڈالے گی، اسی طرح ایک ایک نام مبارک کو دس مرتبہ یا اس سے زیادہ اپنی کاپی میں لکھوائیں۔ اس سے ان شاء اللہ تعالیٰ سب سے بڑا فائدہ یہ ہو گا کہ مسلمان بچوں کو عربی لکھنے کی مشق شروع ہو جائے گی۔ اس سے ناظرہ قرآن اچھی طرح پڑھنا آئے گا، حفظ کرنا آسان ہو جائے گا، اللہ تعالیٰ ہمیں مسلمانوں کے بچوں کے اوقات زیادہ سے زیادہ قیمتی بنانے والا بنائے آمین!

اساتذہ کرام سے گزارش

① ان اسماء حسنیٰ کو پڑھانے لکھوانے سے پہلے اللہ تعالیٰ کی عظمت اور کبریائی بچوں کے دلوں میں بٹھانے کی خوب خوب کوشش کریں۔ اس کے لئے استاذ کو چاہئے کہ خوب مطالعہ کرے، کچھ کتابوں کے نام ہم لکھتے ہیں ان کتابوں کا مطالعہ کر کے بچوں کی دینی ذہن سازی کرتا رہے، حیاۃ الصحابہ (ترجمہ مولانا احسان الحق صاحب) میں سے صحابہ رضی اللہ عنہم کے ایمان و یقین کے باب کا مطالعہ کرے، اسی طرح معرفت الہیہ مؤلفہ، مولانا عبد الغنی پھولپوری (رحمہ اللہ تعالیٰ) اصلاحی خطبات موعظ حضرت مولانا محمد تقی عثمانی صاحب دامت برکاتہم، ایک منٹ کا مدرسہ مؤلفہ مولانا ابرار الحق صاحب دامت برکاتہم، نبیوں کے قصے چھوٹے بچوں کے لئے (مؤلفہ مولانا ابو الحسن علی ندوی) اسلام اور تربیت اولاد مترجمہ مولانا حبیب اللہ مختار صاحب دامت برکاتہم وغیرہ۔ یہ تمام کتابیں ہر استاذ اور معلمہ کو چاہئے کہ اپنے پاس رکھیں، ان سے بیان کر کے یا بچوں کو ان کی کاپی میں لکھوا کر ان کی عمر اور استعداد کی رعایت رکھتے ہوئے ان کو خوب ذہن نشین کروائے۔

۲ روزانہ ہو سکے تو درگاہ یا کلاس روم میں جانے سے پہلے دو رکعت صلوٰۃ الحاجت کی پڑھیں اور دعا مانگیں کہ اے اللہ! مجھ پر یہ پڑھانے کی ذمہ داری ڈالی گئی ہے۔ اے اللہ یہ آسان فرما اور مجھے ذریعہ بنادے، ان مسلمان بچوں کی ایسی تربیت کا، کہ یہ میرے لئے دنیا و آخرت میں صدقہ جاریہ بنیں۔ اے اللہ ان بچوں میں حضرت بلال حبشی، صہیب رومی، سلمان فارسی (رضی اللہ عنہم) کی جھلک پیدا فرمادیتے، ان بچوں میں حضرت فاطمہ الزہراء، زینب، ام کلثوم و رقیہ (رضی اللہ عنہن) کی صفات پیدا فرمادیتے آمین۔

۳ ان اسماء حسنیٰ میں سے ہر ہر نام کو بچے کی استعداد کے موافق لکھوائے، دس مرتبہ، سے لے کر سو مرتبہ اور کوشش کرے خوشخطی کے طرز پر لکھوائے تاکہ عربی میں لکھنا آسان ہو جائے، اور ہر نام کی ایک ایک تسبیح سو مرتبہ ”یا“ لگا کر پڑھوائیں اور آخر میں پیش لگائیں مثلاً یا اللہ یا رحمن یا رحیم یا ذالجلال والاکرام

۱ یاد رکھئے! بچے کی قیمتی عمر آپ کے پاس امانت ہے، اگر آپ نے اس کی صحیح رعایت نہیں کی، ان کے وقت سے صحیح فائدہ نہیں اٹھایا تو یہ ان نونہالوں کے ساتھ بڑی خیانت ہوگی، اور قیامت کے دن اللہ تعالیٰ کے سامنے اس کا جواب دینا ہوگا۔

۲ پورے شوق و لگن کے ساتھ طالب علم / طالبہ کے اوقات کی حفاظت کیجئے، ایک دن بھی اس کا ضائع ہونے نہ پائے جتنا وقت بھی وہ اسکول مدرسہ میں دیتا ہے آپ اپنی پوری صلاحیتوں کے ساتھ اس کے وقت کی حفاظت کیجئے۔

۳ محترم اساتذہ کرام..... آپ نے ایک بھاری ذمہ داری قبول کی ہے کہ آپ کے زیر تربیت بچوں کے اذہان مکمل دینی و اسلامی بنیں اور ان کے دلوں میں اللہ تعالیٰ اور حضرت محمد صلی اللہ علیہ وسلم کی سچی محبت پیدا ہو اگر آپ نے اپنی انتھک محنت کوشش اور دعاؤں کے ساتھ اس ذمہ داری کو نبھایا تو ان شاء اللہ تعالیٰ آپ کے لئے اللہ جل شانہ کی طرف سے بے شمار رحمتوں اور برکتوں کے دروازے کھلیں گے۔

یاد رکھئے! تعلیم کا مقصد صرف نصاب پڑھانا یا الف، ب، ت، اور اے، بی، سی یاد کرانا نہیں ہے بلکہ اس کا مقصد طالب / طالبہ میں علمی استطاعت میں اضافے کے ساتھ ساتھ ہمدردی، شفقت، خدمت خلق، اور تہذیب کے مثبت جذبات کا پیدا ہونا ہے اسی لئے اگر کوئی پوچھے کہ دنیا میں سب سے

مشکل کام کون سا ہے؟ تو اس کا جواب یہ ہو گا کہ استاد کا کام..... اس لئے کہ تعلیم و تربیت دماغ نچوڑنے اور ہڈیوں کا گودا گھلانے کا کام ہے۔ استاد کے اجزائے ترکیبی میں ضبط نفس، فراخ حوصلگی، صبر و ثبات، قوت برداشت، سلامتی ذہن و فکر اور جگر سوزی و دل سوزی اور تہجد کی دعائیں شامل ہیں، استاد کبھی جلد باز نہیں ہوتا، استاد بے حوصلہ نہیں ہوتا، استاد چڑچڑا نہیں ہوتا، استاد بد خواہ نہیں ہوتا، بلکہ استاد کو زندگی کا ہر لمحہ پل صراط پر سے گزر کر اجر و ثواب کی امید رکھتے ہوئے اللہ تعالیٰ کو راضی کرنے کے جذبے کے ساتھ بسر کرنا پڑتا ہے۔

استاد اور والدین کو ہر فرد کے مقابلے میں کئی گنا زیادہ دلسوزی، درد مندی اور خیر خواہی کے جذبات سے معمور اور تلخ کلامی اور سخت بیانی سے اتنا ہی دور ہونا چاہئے جتنا مشرق و مغرب کے مابین فاصلہ ہے کیونکہ معلم و مربی اپنی منزل کہکشاں سے ہو کر نہیں کانٹوں اور پتھروں سے گزر کر حاصل کرتا ہے۔

لہذا ہر معلم و معلمہ سے ہماری دلی درد مندانہ گزارش ہے کہ معصوم نونہالوں کے ساتھ محبت، اپنائیت، رحمت و شفقت، ہمدردی کا سلوک کیجئے۔ یاد رکھئے! ان معصوم پھولوں کو جھٹکا نہیں جاتا، جھڑکا نہیں جاتا، اور انہیں ٹوکا نہیں جاتا، انہیں بلایا جاتا ہے، پاس بٹھایا جاتا ہے اور دلیل اور پیار کے ساتھ سمجھایا جاتا ہے۔ اور پھر دعائیں دی جاتی ہیں، فرض نمازوں کے بعد ایک ایک کا نام لے کر دعائیں مانگ کر ان کو اعلاء کلمۃ اللہ کے لئے قبول کروایا جاتا ہے۔

تعلیم و تربیت کوئی ذاتی مسئلہ یا محض ذریعہ معاش نہیں ہے بلکہ یہ ایسا فریضہ ہے جسے صرف اس نیت اور حرص سے ادا کیا جائے کہ شاید آخرت میں موجب مغفرت بن جائے۔ اور ہمارے پیارے نبی صلی اللہ علیہ وسلم بھی معلم تھے اس سے بڑی معلم کے لئے کیا خوش خبری ہوگی۔ یاد رکھئے! معلم کو اس کا اجر تو ضرور ملے گا کہ اس نے اپنے حسن کلام، ذاتی ایثار صبر و تحمل اور اچھے کردار سے کتنے بچوں کو سیدھی راہ دکھائی لیکن اس کا کوئی اجر و ثواب نہیں دیا جائے گا کہ معلم نے اپنے بھڑکیلے مزاج، غصیلے انداز، کٹیلے الفاظ سے کتنے بچوں کو دھتکارا اور دور بھگایا۔ بلکہ پکڑ کا خوف ہے۔

لہذا آپ سے عاجزانہ گزارش ہے کہ اسی انداز سے اور اسی درد دل کے ساتھ واقعی دین کے مٹنے کا غم رکھتے ہوئے ان کو پڑھایا جائے اور ان کی ہدایت کے لئے بے چین ہو کر رو کر دعائیں مانگی جائیں۔

تاکہ یہ بچے مستقبل کے رومی، غزالی، جنید بغدادی و شبلی کی صفات کے حامل بنیں ان کے اندر حضرت عمر فاروق، خالد بن ولید و سعد بن ابی وقاص رضی اللہ تعالیٰ عنہم کی جھلک نظر آئے اور حضرت خدیجہ، حضرت عائشہ و حضرت فاطمہ رضی اللہ تعالیٰ عنہن والا دینی جذبہ بچپن ہی سے پروان چڑھے۔

کورس تو لفظ ہی سکھاتے ہیں
آدمی آدمی بناتے ہیں

اساتذہ و معلمات سے آخری گزارش ہے کہ اس کتاب کو پڑھاتے ہوئے یہ مستقل دعا کرتے رہیں ”اے اللہ مجھ میں اور سب اساتذہ و معلمات میں اور تمام مؤمنین و مؤمنات میں اپنے ان اسماء مبارکہ کے فیض و برکات، انوار و اسرار اخلاق و آثار پیدا فرمائیے“ آمین۔

یہ کتاب ان بچوں کو پڑھائی جاسکتی ہے

اسکولوں میں:

نئی نسل کو اسلامی سوچ اور اخلاقی تربیت دینا اساتذہ و معلمات کے ذریعے دلوائی جائے تو یہ ہماری بہت ہی بڑی خوش قسمتی اور نیک بختی ہوگی تاکہ یہی بچے بڑے ہو کر اسلامی تعلیمات کا جیتا جاگتا نمونہ بن کر ساری دنیا کے باطل نظام چلانے والوں سے فخریہ کہہ سکیں گے ”کونو مثلنا“
”آؤ ہم جیسے بنو کہ دنیوی فنون اور عصری علوم میں بھی ماہر ہونے کے باوجود دنیا ہمارے قدموں اور مٹھیوں میں ہے اور دین ہمارے سینوں میں اور ہمارے ظاہر اور باطن پر سجا ہوا ہے۔“

لہذا تمام اسکولوں کے پرنسپل حضرات..... سے گزارش ہے کہ وہ یہ کتاب اپنے اپنے اسکولوں میں جاری فرمائیں اور دوسرے دوستوں کو

بھی دعوت دیں کہ وہ بھی اپنے اسکولوں میں یہ کتاب جاری کریں۔

مدارس میں:

صبح یا شام مدرسے میں آنے والے بچے جو صرف ناظرہ قرآن کریم پڑھنا چاہتے ہیں اور ناظرہ کے بعد وہ دین کا مکمل علم حاصل کر کے عالم نہیں بن سکتے..... تو کم از کم بنیادی معلومات اور عملی تربیت ہر مسلمان بچے کی اتنی ہو جائے کہ وہ پکا مسلمان اور دین اسلام کا مجاہد اور اس کا داعی بن کر تیار ہو۔ لہذا دوپہر کے سوا دو گھنٹوں کو تین حصوں میں تقسیم کیا جائے۔

پہلا حصہ دو رانیہ ۴۵ منٹ، اس میں نورانی قاعدہ اور ناظرہ قرآن کریم پڑھایا جائے، دوسرا حصہ دو رانیہ ۴۵ منٹ جس میں اس کتاب کو پڑھایا جائے اور عملی طور سے نورانی قاعدہ اور عم پارہ لکھوایا جائے، تیسرا حصہ دو رانیہ ۴۵ منٹ عملی تربیت اور اخلاق و اسلامی ذہن سازی کے لئے مقرر کیا جائے اس میں ایسی کتابیں رکھی جائیں جو مسنون اعمال اور مختلف دعائیں، اور اسلامی ذہن سازی کریں، اس کے لئے بھی ان شاء اللہ تعالیٰ ہماری طرف سے ایک کتاب (آسان دینیات) تیار کی جا رہی ہے جو عنقریب منظر عام پر ہوگی، آپ سے گزارش ہے کہ اس کتاب کو بھی ضرور اپنے مدرسہ اور اسکول میں جاری کریں ان شاء اللہ تعالیٰ بہت ہی فائدہ ہوگا۔

حفظ کے مدارس کے لئے:

چونکہ جو بچے حفظ کرتے ہیں وہ منزل سنانے کے بعد فارغ بیٹھے بیٹھے خود بھی شرارتوں میں لگتے ہیں اور دوسرے ساتھیوں کو بھی اپنے ساتھ لگاتے ہیں اور بار بار پانی اور پیشاب کی چھٹی لے کر وقت ضائع کرتے ہیں۔ لہذا ایسے بچوں کو منزل سنانے کے بعد ایک استاد متعین کر کے عمر کے اعتبار سے یہ کتاب پڑھائی جائے تاکہ ان کے اوقات کی بھی حفاظت رہے اور بچوں کی تربیت بھی ہوتی رہے اور خوشنظمی بھی سیکھتے جائیں۔

گھر کے لئے:

تمام والدین سے گزارش ہے کہ اپنے بچوں کی تربیت کے لئے روزانہ کچھ وقت نکال کر اپنے بچوں کو یہ کتاب پڑھائیں۔

درخواست دعا .

تمام مسلمانوں اور خاص طور پر اسکول اور مدارس کے پرنسپل صاحبان سے خصوصی گزارش ہے کہ اپنے اپنے اسکول اور مدارس میں اس کتاب کو جاری فرمائیں اور پھر اللہ سے دعا بھی مانگئے کہ یا اللہ ان باتوں کو بچوں کے دلوں میں اس طرح اتار دے کہ مرتے دم تک ان کے دلوں میں پیوست رہیں اور ہمارے لئے بھی دعا کیجئے کہ جو کوشش تیسری جماعت سے میٹرک تک آسان دینیات کا اس کورس کو بنانے کے لئے کر رہے ہیں اس میں اللہ تعالیٰ ہماری مدد فرمائے اور جلد از جلد اس کو مکمل فرما کر ہم سب کے لئے ہدایت کا ذریعہ بنائے، اس کو اپنی بارگاہ میں شرف قبولیت سے نواز کر عالم اسلام کی تمام درسگاہوں میں جاری فرمائے۔

والسلام علیکم ورحمۃ اللہ وبرکاتہ

آپ کی دلی دعاؤں کے طالب

اساتذہ مدرسہ بیت العلم

گلشن اقبال کراچی



الْأَسْمَاءُ الْحُسْنَى

هُوَ اللَّهُ الَّذِي لَا إِلَهَ إِلَّا هُوَ


الرَّحْمَنُ	الرَّحِيمُ	الْمَلِكُ	الْخَافِضُ	الرَّافِعُ	الْمُعِزُّ
الْقُدُّوسُ	السَّلَامُ	الْمُؤْمِنُ	الْمُذِلُّ	السَّمِيعُ	الْبَصِيرُ
الْمُهَيِّمُ	الْعَزِيزُ	الْجَبَّارُ	الْحَكَمُ	الْعَدْلُ	اللطيفُ
الْمُتَكَبِّرُ	الْخَالِقُ	الْبَارِئُ	الْخَبِيرُ	الْحَلِيمُ	الْعَظِيمُ
الْمُصَوِّرُ	الْغَفَّارُ	الْقَهَّارُ	الْغَفُورُ	الشَّكُورُ	الْعَلِيُّ
الْوَهَّابُ	الرَّزَّاقُ	الْفَتَّاحُ	الْكَبِيرُ	الْحَفِيطُ	الْمُقِيتُ
الْعَلِيمُ	الْقَابِضُ	الْبَاسِطُ	الْحَسِيبُ	الْجَلِيلُ	الْكَرِيمُ

الْأَوَّلُ الْأَخِرُ الظَّاهِرُ
 الْبَاطِنُ الْوَالِي الْمُتَعَالِ
 الْبَرُّ التَّوَابُ الْمُنْتَقِمُ
 الْعَفْوُ الرَّءُوفُ مُلْكُ الْمُلْكِ
 ذُو الْجَلَالِ وَالْإِكْرَامِ الْمُقْسِطُ
 الْجَامِعُ الْغَنِيُّ الْمَغْنِيُّ
 الْمَانِعُ الضَّارُّ النَّافِعُ
 النُّورُ الْهَادِي الْبَدِيعُ
 الْبَاقِي الْوَارِثُ الرَّشِيدُ
 الصَّبُورُ



الرَّقِيبُ الْمَجِيبُ الْوَاسِعُ
 الْحَكِيمُ الْوَدُودُ الْمَجِيدُ
 الْبَاعِثُ الشَّهِيدُ الْحَقُّ
 الْوَكِيلُ الْقَوِيُّ الْمَتِينُ
 السَّوِيُّ الْحَمِيدُ الْمُحْصِي
 الْمُبْدِئُ الْمُعِيدُ الْمُحْيِي
 الْمُمِيتُ الْحَيُّ الْقَيُّومُ
 الْوَاحِدُ الْمَاجِدُ الْوَاحِدُ
 الْإِحْدُ الصَّمَدُ الْقَادِرُ
 الْمُقْتَدِرُ الْمُقَدِّمُ الْمُؤَخِّرُ

هُوَ




Meaning: Allah is He besides whom no one could be prayed to

الَّذِي لَا إِلَهَ إِلَّا هُوَ

Allah

اللہ: پیارے بچو! اللہ خدا تعالیٰ کا ذاتی (یعنی اصلی) نام ہے اس کے سوا باقی تمام نام صفاتی ہیں۔ پیارے بچو! اللہ ہی نفع اور نقصان کا مالک ہے اور تمام چیزوں کا پیدا کرنے والا ہے۔ لہذا ہمیں ہر حالت میں اللہ کو ہی پکارنا چاہئے۔ جب بھی کوئی پریشانی آئے یا جب بھی کچھ مانگنا ہو اللہ سے مانگو۔ مثلاً یا اللہ! مجھے سبق یاد کرا دے۔ یا اللہ! مجھے امتحان میں پاس کر دے۔ یا اللہ! مجھے عالم بنا دے۔ یا اللہ! میرے، میرے والدین اور میرے استادوں کے گناہ معاف فرما دے اور ہاں بچو! ہر نماز کے بعد سو مرتبہ یا اللہ پڑھنا نہ بھولنا۔



MOST KIND

الرَّحْمَنُ : بے حد رحم کرنے والا۔ پیارے بچو! اللہ تعالیٰ رحمن ہے۔ اپنے بندوں پر مہربان ہے، (ان کی برائیاں چھپاتا ہے) محتاج بندوں پر بھلائیوں کے دروازے کھولتا ہے۔ اس کی رحمت سب پر چھائی ہوئی ہے۔ لہذا پیارے بچو! ہمیں بھی چاہئے کہ ہم سب کے ساتھ محبت سے رہیں۔ ہر ایک کو فائدہ پہنچانے کی کوشش کریں۔

الْمَلِكُ

The Sovereign

الْمَلِكُ: حقیقی بادشاہ۔ پیارے بچو! اللہ تعالیٰ ساری کائنات کا مالک ہے تمام آسمان اور تمام دنیا اور ان دونوں کے درمیان جو کچھ ہے وہ سب اس کی حکومت میں داخل ہیں۔

الرَّحِيمُ

MOST MERCIFUL

الرَّحِيمُ: بڑا مہربان۔ پیارے بچو! اللہ تعالیٰ رحیم ہے کہ وہ آخرت میں ایمان والے بندوں پر مہربانی کرے گا اور ان کی غلطیوں کو معاف کر دے گا۔ لیکن بچو! ہمیں چاہئے کہ ہم گناہ کے کام سے خود بھی بچیں اور دوسروں کو بھی بچائیں۔

الْسَّلَامُ

THE ONE WHO GIVES PEACE

الْسَّلَامُ: بے عیب ذات۔ پیارے بچو! اللہ تعالیٰ ہمیشہ تمام برائیوں اور خرابیوں عیبوں سے پاک ہے۔ تو ہمیں بھی چاہئے کہ ہم خود بھی برائی سے بچیں اور دوسروں کو بھی برائی سے بچائیں۔

الْقُدُّوسُ

Pure from all blemishes

الْقُدُّوسُ: برائیوں سے پاک ذات۔ پیارے بچو! اللہ تعالیٰ ہمیشہ سے تمام برائیوں اور خرابیوں سے پاک ہے۔ لہذا بچو! ایسی پاک ذات کی ہمیں خوب خوب بات ماننی چاہئے۔

الْمَوْمِنُ

الْمُؤْمِنُ: امن و ایمان دینے والا۔ پیارے بچو! اللہ تعالیٰ کے سوا کوئی
ایمان اور امن دینے والا نہیں ہے۔ صرف اسی کا نام ہی دل کو آرام
اور روح کو اطمینان دینے والا ہے۔

THE GIVER OF SAFETY AND PEACE

الْعَزِيزُ

THE MIGHTY
THE STRONG

الْعَزِيزُ سب پر غالب۔ پیارے بچو! اللہ وہ ہے جسے ساری مخلوق پر مکمل غلبہ اور اقتدار کامل حاصل ہے اور وہ اپنی طاقت و قدرت کا استعمال حکمت، رحم، علم اور حلم کے ساتھ فرماتا ہے۔

الْمُهَيِّمُ

THE GIVER OF PROTECTION

الْمُهَيِّمُ: نگہبان۔ پیارے بچو! اچھی طرح سمجھ لو کہ ہمارا معبود وہی اللہ ہے جو کسی کا حق ضائع نہیں کرتا۔ ہر ایک کا نگہبان ہے اور سب کے خوف کو دور کرتا ہے۔

الْمُكَبِّرُ

The being of Highness

الْمُكَبِّرُ: بڑائی اور بزرگی والا۔ پیارے بچو! اللہ تعالیٰ تمام بری باتوں اور عادتوں سے پاک ہے اور سب سے اونچا ہے۔ سب سے بڑا ہے، دنیا کے سارے بڑے اللہ تعالیٰ سے چھوٹے ہیں اس لئے بار بار اللہ اکبر پڑھا کرو تاکہ آپ کے دل میں بیٹھ جائے کہ اللہ تعالیٰ سب سے بڑے ہیں۔

الْجَبَّارُ

The most powerful

الْجَبَّارُ: درست کر دینے والا۔ پیارے بچو! وہ ٹوٹے ہوئے دلوں کا جوڑنے والا ہے۔ پریشان حالوں پر رحم کرنے والا ہے۔

الْبَارِي

THE GIVER OF LIFE

الْبَارِي: جان ڈالنے والا۔ پیارے بچو! اللہ تعالیٰ وہ ہے جس نے تمام مخلوق کو پیدا کیا ہے پھر اس میں جان ڈالی ہے۔ اچھا پیارے بچو اس نام کو سو مرتبہ اپنی کاپی میں لکھو یا باری۔

الْخَالِق

THE CREATOR

الْخَالِق: پیدا کرنے والا۔ پیارے بچو! اللہ تعالیٰ وہی ہے جس نے ہر چیز کو اپنے اندازہ سے ٹھیک ٹھیک پیدا کیا ہے۔ جو چیز بھی ہمیں اور آپ کو دنیا میں نظر آتی ہے ان سب کا پیدا کرنے والا اکیلا اللہ ہے اور یہ سب چیزیں اللہ نے ہمارے لئے ہی پیدا کی ہیں۔

الْمُصَوِّر

THE MAKER OF SHAPES

الْمُصَوِّر: صورت دینے والا۔ پیارے بچو! اللہ تعالیٰ جس کی جیسی چاہتا ہے صورت بناتا ہے۔ اور اللہ تعالیٰ ہی نے ہم سب کی ایک دوسرے سے مختلف صورتیں بنائی ہیں۔ اس لئے ہمیں چاہئے کہ اللہ تعالیٰ نے جس کو جیسا بنایا ہے وہ اس پر اللہ تعالیٰ کا شکر ادا کریں۔

الْقَهَّارُ

The One who controls every thing

الْقَهَّارُ: سب پر قابو رکھنے والا۔ پیارے بچو! ہمارا زمین پر آرام سے چلنا آسمان کے نیچے بے فکر رہنا صرف اس وجہ سے ہے کہ اللہ تعالیٰ نے اپنے فضل سے ان کو ہمارے لئے فائدہ مند بنا دیا ہے۔

الْغَفَّارُ

The giver of every thing

الْغَفَّارُ: درگزر کرنے والا۔ پیارے بچو! اللہ تعالیٰ کا نام غفار ہے، یعنی اللہ تعالیٰ ایسے معاف کرنے والے ہیں کہ اگر کوئی انسان اتنے گناہ کرے کہ آسمان و زمین کے درمیان کا خلا بھی بھر جائے اور پھر سچے دل سے توبہ کر لے تو اللہ تعالیٰ اس کے سارے گناہوں کو معاف فرما دیتے ہیں

الْوَهَّابُ

THE GIVER
THE GENEROUS

الْوَهَّابُ: سب کچھ عطا کرنے والا۔ پیارے بچو! کسی مخلوق کے پاس یا کسی بندہ کے پاس اپنی کوئی چیز نہیں جو کچھ بھی ہے وہ سب اللہ تعالیٰ ہی کا دیا ہوا ہے۔ اس لئے یوں دعا مانگا کرو یا وَهَّابُ هَبْ لِي لے سب کچھ عطا کرنے والے مجھے اپنی نعمتیں عطا فرما کسی چیز کی ضرورت ہو تو کسی بندہ سے کبھی بھی کچھ نہیں مانگا کرو، صرف اللہ ہی سے مانگو۔

الْفَتْاحُ

THE REMOVER OF DIFFICULTIES

الْفَتْاحُ: کھولنے والا اور مشکلات کا دور کرنے والا۔ پیارے بچو! وہ اللہ ہی ہے جو دل کو حق کیلئے کھول دیتا ہے اور اہل حق اور اہل باطل کے درمیان فیصلہ فرماتا ہے۔

الْعَلِيمُ

THE ALL KNOWING

الْعَلِيمُ: جاننے والا۔ اللہ تعالیٰ دلوں کی باتوں کو جانتا ہے۔ اللہ تعالیٰ کو انسانوں کے تمام اعمال کا علم ہے۔ ریت کے ذروں کا اس کو علم ہے پانی کے قطروں کا اس کو علم ہے۔ چھوٹی سے چھوٹی چیز سے لے کر بڑی سے بڑی چیز اور بات کا اسے علم ہے۔

الرَّزَاقُ

The provider

الرَّزَاقُ: روزی دینے والا۔ پیارے بچو! سارے انسانوں اور سائے جانداروں کو اللہ تعالیٰ روزی دیتا ہے اور وہی کھلاتا ہے جو ان کے لئے فائدہ مند ہے۔ اس نام کو سو مرتبہ اپنی کاپی میں لکھو یا رَزَاقُ۔ اور یہ دعا مانگا کرو اللّٰهُمَّ ارْزُقْنِيْ مِنْ عِنْدِكَ۔ اے اللہ مجھے اپنے فضل سے اپنی طرف سے روزی عطا فرما۔

الْبَاسِطُ

THE ONE WHO INCREASES
OR GIVES MORE

الْبَاسِطُ: روزی فراخ کرنے والا۔ پیارے بچو! اللہ تعالیٰ جس کی چاہتے ہیں روزی
بڑھا دیتے ہیں تاکہ وہ اللہ تعالیٰ کا شکر ادا کرنے والا بن جائے۔ اور اللہ تعالیٰ کی
مخلوق پر خرچ کر کے اللہ کو راضی کرنے والا بن جائے۔

الْقَاصِصُ

THE ONE WHO MAKES LESS
OR TAKES AWAY

الْقَاصِصُ: روزی تنگ کرنے والا۔ پیارے بچو! اللہ تعالیٰ جس کو چاہتے ہیں روزی
بقدر ضرورت دیتے ہیں تاکہ وہ اللہ سے بار بار مانگنے والا بن جائے اور جس حال
میں اللہ تعالیٰ نے رکھا ہے اسی حال میں خوش ہونے والا بن جائے۔

الترافع


THE ONE WHO EXALTS
AND GIVES HONOUR

الترافع: بلند کر دینے والا۔ پیارے بچو! اللہ تعالیٰ ہی ہے جو ایمان اور سچے علم والوں کے درجے بڑھاتا اور بلند کرتا ہے۔ لہذا آپ بھی دعا مانگو کہ اللہ تعالیٰ ہم کو دین کے علم والا بنائے۔

التخافض


ONE WHO HUMBLER

التخافض: پست کر دینے والا۔ پیارے بچو! اللہ وہی ہے جو برائی کرنے والے کو نیچا کر دیتا ہے۔ لہذا ہمیں خود بھی برائی سے بچنا چاہئے اور کوشش کرنی چاہئے کہ ہم سائے انسانوں کو گناہوں سے اور اللہ تعالیٰ کی نافرمانی سے بچانے والے بنیں۔



THE GIVER OF DISGRACE

الْمَذِلُّ: ذلت دینے والا۔ پیارے بچو! اللہ تعالیٰ ہی ذلت دیتا ہے ان کو جو اس کو نہیں ملتے اور اس کے رسولوں کا انکار کرتے ہیں۔ لہذا پیارے بچو! آج سے یہ فیصلہ کر لو کہ ہم ساری دنیا والوں کو دنیا اور آخرت دونوں کی ذلت سے بچائیں گے اور سب کافروں کو سمجھائیں گے کہ اللہ اور اس کے رسول پر ایمان لے آؤ۔



THE GIVER OF HONOUR


الْمُعِزُّ: عزت دینے والا۔ پیارے بچو! اللہ تعالیٰ ہی عزت کا مالک ہے اور وہی رسولوں کو اور ان پر ایمان لانے والوں کو عزت دیتا ہے۔ لہذا پیارے بچو! یہ ارادہ کرو کہ ہم سارے انسانوں کو ایمان والا بنانے کی کوشش کریں گے تاکہ سب ہی کو اللہ تعالیٰ کی طرف سے عزت مل جائے۔



THE ALL SEEING

(He sees everything)


البصير: سب کچھ دیکھنے والا۔ پیارے بچو! کالی رات میں کالے پتھر پر کالے رنگ کی چیونٹی چل رہی ہو تو اللہ تعالیٰ اس کو دیکھتے بھی ہیں اور اسکے چلنے کی آواز کو بھی سنتے ہیں۔ اس لئے آدمی گناہ چھپ کر نہیں کر سکتا، اس لئے کہ اللہ تعالیٰ سب جگہ دیکھ سکتے ہیں، اس لئے ہمیں برے کاموں سے گناہوں سے بچنا چاہئے۔



THE ALL HEARING

(He hears everything)

السميع: سب کچھ سننے والا۔ پیارے بچو! ساری دنیا کے سارے انسان ایک ساتھ اللہ تعالیٰ کو پکاریں تو اللہ پاک سب کی آواز کو ایک ساتھ سن بھی سکتے ہیں اور جواب بھی دے سکتے ہیں۔



THE JUST AND FAIR

The absolute authority

الْعَدْلُ: سراسر انصاف۔ پیارے بچو! اللہ تعالیٰ اپنے عاجز بندوں پر ظلم نہیں کرتا اور اس نے انہیں ایسے احکامات دیئے ہیں جو عدل و انصاف سے بھرے ہوئے ہیں۔

الْحَكْمُ: حاکم مطلق۔ پیارے بچو! بیشک مالک اللہ ہی ہے جو سب پر حکمران ہے۔ وہی مالک ہے۔ جس کا حکم سب سے بہتر اور اونچا ہے۔ لہذا پیارے بچو! اس نام کو اپنی کاپی میں دس مرتبہ لکھو۔

العَظِيمُ

THE MIGHTY AND GREAT

الْعَظِيمُ: بڑا بزرگ۔ پیارے بچو! اللہ تعالیٰ بڑی عظمت والے ہیں۔ اس کی عظمت کے سامنے اونچی سے اونچی مخلوق کی کوئی حیثیت نہیں ہے۔ اس لئے یا عَظِيمُ یا عَظِيمُ پڑھتے رہا کرو اور اس کو کاپی میں بار بار لکھتے رہو۔

الْغَفُورُ: بہت گناہ بخشنے والا۔ پیارے بچو! اللہ تعالیٰ کا نام الغفور ہے، یعنی اللہ تعالیٰ سے جو بھی معافی مانگے اللہ تعالیٰ اس کو معاف کر دیتے ہیں، اور جو اپنے گناہوں سے معافی مانگے اللہ تعالیٰ اس سے بہت ہی خوش ہوتے ہیں۔ اس لئے آپ لوگ چلتے پھرتے یہ دعا ضرور مانگا کرو۔ رَبِّ اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ۔ اے میرے رب میرے اور میرے والدین کے اور تمام مسلمانوں کے گناہ معاف فرما دیجئے اس دن جس دن حساب کتاب قائم ہو۔

الْحَلِيمُ

THE GENTLE AND TOLERANT

الْحَلِيمُ: بڑا بردبار۔ پیارے بچو! اللہ تعالیٰ حلیم ہے یعنی وہ گناہ کی سزائیں رزق بند نہیں کرتا۔ وہ اپنے بندوں کو مہلت دیتا ہے کہ وہ گناہوں سے توبہ کر لیں۔ اسی طرح ہم کو بھی چاہئے کہ اپنے چھوٹے بھائی بہنوں اور دوستوں کی غلطیوں کو معاف کر دیا کریں۔ اور چھوٹے بھائی بہنوں کی چغلی اور شکایت امی ابو سے نہیں کرنی چاہئے۔

The All Forgiving

الْغَفُورُ

He who for give all

اللّٰهُ
الْعَلِیُّ

The most high and Lofty

الْعَلِیُّ: بہت بلند و برتر۔ پیارے بچو! اللہ تعالیٰ بڑی اونچی شان والا اور عظمت والا ہے اور جو لوگ دنیا میں اللہ تعالیٰ کے حکم مان کر زندگی گزارتے ہیں اللہ تعالیٰ ان کے لئے دنیا میں بھی اونچی شان بنا دیتا ہے۔

اللّٰهُ
الشَّكُورُ

THE ONE WHO APPRECIATES

الشَّكُورُ: قدر دان۔ پیارے بچو! اللہ تعالیٰ اپنے بندوں کی تھوڑی عبادت پر بہت بڑے بڑے انعامات عطا فرماتا ہے۔ اس لئے ہمیں ہر حال میں اللہ تعالیٰ کا شکر ادا کرنا چاہئے پیارے بچو! اللہ تعالیٰ کی ہر نعمت پر الحمد للہ کہا کرو جب کھانا کھاؤ پانی پیو تو ہر نوالے پر اور ہر گھونٹ پر الحمد للہ کہا کرو۔

اللّٰهُ
الْكَبِيرُ

THE GREAT

الْكَبِيرُ: بہت بڑا (سب سے بڑا)۔ پیارے بچو! اللہ تعالیٰ بہت بڑی عظمت اور بزرگی والا ہے۔ اور وہ اپنے فرمانبردار بندوں کو فوز کبیر (سب سے بڑی) کامیابی یعنی جنت عطا فرمائے گا۔

The giver of sustenance and strength to all

الْمُقِيتُ

الْمُقِيتُ: سب کو روزی اور توانائی دینے والا۔ پیارے بچو! ہمیں چاہئے کہ ہم صرف اللہ تعالیٰ ہی سے اپنی صحت اور تندرستی کا سوال کرس۔ گھر میں کوئی بیمار ہو تو پہلے اللہ سے دعا مانگا کرو، پھر غریبوں کو صدقہ دیا کرو پھر علاج کیلئے ڈاکٹر صاحب کے پاس جایا کرو۔

الْحَسِيبُ: سب کیلئے کفایت کرنے والا۔ پیارے بچو! اللہ تعالیٰ حسیب ہے ہمارے لئے اس کی پناہ اور حفاظت کافی ہے۔ ہمیں صرف اسی پر بھروسہ کرنا چاہئے۔ اس لئے ہر پریشانی میں حَسْبُنَا اللَّهُ وَنِعْمَ الْوَكِيلُ پڑھ کر دعا مانگا کرو۔

الْحَفِیْظُ


THE PROTECTOR

الْحَفِیْظُ: سب کا محافظ۔ پیارے بچو! اللہ تعالیٰ ہی ہم سب کی ہر طرح سے حفاظت فرماتا ہے۔ ہمیں چاہئے کہ ہم یہ یقین رکھیں کہ صرف اللہ تعالیٰ ہی ہماری جان اور مال کا محافظ ہے۔ اس لئے گھر سے نکلتے ہوئے دعا ضرور پڑھ لیا کرو اور ہر نماز کے بعد آیت الکرسی بھی پڑھ لیا کرو۔

الْحَسِیْبُ

THE RECKONER

(The One who will take account of our actions on the Day of Qiyaamah)




THE GENEROUS,
NOBLE AND KIND

الْكَرِيمُ: بہت کرم کرنے والا۔ پیارے بچو! اللہ تعالیٰ کریم ہے کہ ہمیں پاکیزہ روزی کھلاتا ہے۔ ہمارے ساتھ نرمی کا معاملہ کرتا ہے۔ ہمیں بھی سب کے ساتھ نرمی اور محبت کا معاملہ کرنا چاہئے۔ اور چلتے پھرتے اللہ تعالیٰ سے دعا مانگتے رہا کرو گے کہ ہم پر کرم فرما۔


الْزَّاقِبُ: بڑا نگہبان۔ پیارے بچو! اللہ تعالیٰ کو اپنی ساری مخلوق کی خبر ہے اور وہی اپنی مخلوق کی حفاظت فرماتا ہے۔ اللہ تعالیٰ اس بات کو پسند نہیں کرتا کہ اس کے بندے اس کے علاوہ کسی اور سے امید رکھیں۔

(Allah takes care of us
so that no harm comes
to us)



THE MAGNIFICENT
AND STRONG

الْجَلِيلُ: بڑے اور بلند مرتبہ والا۔ پیارے بچو! اللہ تعالیٰ بہت بڑے ہیں کہ انہوں نے بڑے بڑے پہاڑ بنائے آسمان بنایا زمین بنائی سورج بنایا۔ اتنی بڑی بڑی چیزیں اور ساری کائنات بنائی۔



THE CARETAKER

۵۹

المجيب

The hearer and answerer
of Du'aas

اَلْمَجِيبُ: دعائیں سننے اور قبول کرنے والا۔ پیارے بچو! اللہ تعالیٰ مجیب ہے کہ وہ
ہر سائل کے سوال کا جواب دیتا ہے۔ وہ سب کی دعاؤں کو قبول کرتا ہے۔ تو
ہمیں چاہئے کہ ہم اپنی تمام حاجتیں اللہ ہی سے مانگیں۔

الواسع

The one who is vast in
mercy and Grace

اَلْوَاسِعُ: وسعت والا۔ پیارے بچو! اللہ تعالیٰ بڑی وسعت والا ہے وہ سب کو
روزی دیتا ہے سب پر رحمت کرتا ہے۔

الحکیم

The very Wise

اَلْحَكِيمُ: بڑی حکمتوں والا۔ پیارے بچو! اللہ تعالیٰ حکیم ہیں۔ ان کا کوئی کام حکمت
سے خالی نہیں۔ ان کے ہر حکم میں بندوں کیلئے بہتری ہے۔ اس لئے اللہ تعالیٰ
کے ہر حکم اور ہر فیصلہ پر ہم کو خوشی سے راضی ہو جانا چاہئے۔

الودود المجد

**THE VENERABLE
THE GLORIFIED**

الْمَجِيدُ: بڑا بزرگ۔ پیارے بچو! اللہ تعالیٰ مجید ہیں، بڑی اونچی شان والے ہیں، وہ جو چاہتے ہیں کرتے ہیں، جو ان کی عظمت اور بڑائی بیان کرتا ہے اس سے خوش ہوتے ہیں۔

THE MOST LOVING

الْوَدُودُ: بڑا محبت کرنے والا۔ پیارے بچو! اللہ تعالیٰ ودود ہیں اپنے بندوں سے بہت محبت کرتے ہیں۔ اسی نے ہمارے والدین کے دلوں میں ہماری محبت ڈالی ہے۔ ہمیں چاہئے کہ ہم سارے انسانوں سے اللہ کی رضا کیلئے محبت کریں، ان کا بھلا چاہیں۔


الْبَاقِیُّ السَّمِیْعُ

THE ONE WHO IS PRESENT
EVERYWHERE AT ONE AND
THE SAME TIME

الشَّهِیدُ: ہر جگہ موجود حاضر و ناظر۔ پیارے بچو! اللہ تعالیٰ زبردست علم والے ہیں جاننے والے ہیں کوئی بات اللہ سے چھپی ہوئی نہیں نہ کوئی اللہ تعالیٰ سے کچھ چھپا سکتا ہے۔ اس لئے ہمیں ہر اس کام سے بچنا چاہئے جس سے اللہ تعالیٰ ناراض ہوتے ہوں۔

THE ONE WHO GIVES LIFE
AFTER DEATH

الْبَاقِیُّ: بھیجنے والا، زندہ کرنے والا۔ پیارے بچو! اللہ تعالیٰ ہی نے نبیوں کو دنیا میں بھیجا کہ انسان کو سیدھا راستہ دکھائیں۔ ہمیں بھی چاہئے کہ ہم اللہ کے احکامات دنیا میں پھیلانیں تاکہ آخرت کی تیاری آسان ہو جائے۔ اللہ تعالیٰ نے ہمیں زندگی دی ہے اور اللہ تعالیٰ ہی قیامت میں مردوں کو زندہ کریں گے۔



THE ONE IN CHARGE

THE ONE ON WHOM WE RELY

الْوَكِيلُ: بڑا کارساز۔ پیارے بچو! اللہ تعالیٰ وکیل ہیں کیونکہ ہر کام کو وہی درست کرنے والے ہیں۔ جو اس پر بھروسہ کرتے ہیں تو اللہ تعالیٰ ان کے ہر کام کو ٹھیک کر دیتا ہے۔

THE TRUE

THE REAL

الْحَقُّ: برحق و برقرار۔ پیارے بچو! اللہ تعالیٰ کا نام الحق ہے کیونکہ اللہ تعالیٰ ہی دین حق یعنی اسلام کا مالک ہے۔ اسی کے رسول حق یعنی سچائی کی طرف بلا تے ہیں۔ ہمیں چاہئے کہ ہم حق کی پیروی کریں۔ اور لوگوں کو حق کی طرف بلائیں۔




THE FIRM THE STRONG

الْمَتِينُ: شدید قوت والا۔ پیارے بچو! اللہ تعالیٰ زبردست قوت والا ہے ساری مخلوق کو روزی دیتا ہے اور یہ کام بہت بڑا ہے۔ مگر اللہ تعالیٰ یہ کام کر کے تھکتا نہیں ہے اور ساری مخلوق کو روزی دینے میں وہ کسی کا محتاج نہیں ہے۔

The Honour of great might and strength

الْقَوِيَّ: بڑی طاقت و قوت والا۔ پیارے بچو! اللہ تعالیٰ قوی ہے زبردست طاقت والا ہے۔ وہی دل کو ایمان سے قوی کرتا ہے۔ انسان کو وہی طاقت ور بناتا ہے۔ اور ساری مخلوقات کو اس نے طاقت دی ہے۔ اس لئے روزانہ صبح یا قَوِيَّ قَوِيَّ سو مرتبہ پڑھ لیا کرو لے بڑی طاقت و قوت والے مجھے طاقت ور بنا دے۔



THE FRIEND

THE ONE WHO IS WORTHY
OF PRAISE

لِّلْحَمِيدِ: لائق تعریف۔ پیارے بچو! اللہ تعالیٰ حمید ہے وہی تعریف کے قابل ہے کیونکہ وہ آسمانوں اور زمین کا رب ہے سب کا پالنے والا ہے۔ سب پر رحم کرنے والا عظمت و بزرگی والا ہے۔ لہذا آپ سونے سے پہلے تسبیحات فاطمہ پڑھ کر سویا کرو تاکہ اللہ کی تعریف خوب خوب بیان ہو سکے۔

الْوَلِيُّ: مددگار اور حمایتی شدید قوت والا پیارے بچو! اللہ تعالیٰ ولی ہے یعنی اپنے بندوں کے کام بنانے والے ہیں سب کی مدد کرنے والے ہیں ایمان والے بندوں کو اپنا دوست بنانے والے ہیں۔ ہمیں بھی چاہئے کہ ہم اللہ تعالیٰ سے محبت کریں اس کو اپنا دوست بنائیں۔

THE ORIGINATOR

الْمُبْدِي

(Allah creates everything from nothing)

الْمُبْدِي: پہلی بار پیدا کرنے والا۔ پیارے بچو! اللہ تعالیٰ نے آسمان اور زمین کو اور ساری چیزوں کو پہلی بار پیدا کیا جبکہ اس سے پہلے نہ کوئی زمین تھی نہ آسمان تھا نہ کوئی اور چیز تھی۔ لہذا پیارے بچو! اس نام مبارک کو سو مرتبہ اپنی کاپی میں لکھو یا مبدی۔

الْمُعِيدُ: دوبارہ پیدا کرنے والا۔ پیارے بچو! اللہ تعالیٰ نے ساری چیزوں کو پیدا کیا ہے اور اللہ تعالیٰ ایک دن ان تمام چیزوں کو ختم کر دیں گے اور پھر اللہ پاک قیامت میں ہمیں دوبارہ پیدا کر دیں گے۔

الْمُحِصِي

THE ONE WHO RECORDS

الْمُحِصِي: اپنے علم اور شمار میں رکھنے والا۔ پیارے بچو! اللہ تعالیٰ نے ہر چیز کو پیدا کیا ہے اور جن چیزوں کو اس نے پیدا کیا ہے وہ سب اس کے سامنے ظاہر ہیں کچھ اس سے چھپا ہوا نہیں۔ ہر چیز اس کے علم اور شمار میں ہے۔ یہاں تک اللہ تعالیٰ بارش کے قطروں، درخت کے پتوں کا بھی علم رکھتے ہیں۔

الْمُعِيدُ

THE ONE WHO CREATES AGAIN AFTER ANYTHING IS DESTROYED

المُمِيتُ

THE ONE WHO GIVES DEATH

لَلْمُيْتِ: موت دینے والا۔ پیارے بچو! زندگی اور موت سب کچھ اللہ ہی کے اختیار میں ہے وہی زندگی دیتے ہیں اور وہی موت دیتے ہیں، وہی جان ڈالتے ہیں وہی نکالتے ہیں۔ ہمیں چاہئے کہ ہمارا جینا مرنا سب اللہ کیلئے ہو جائے یعنی اللہ تعالیٰ کی مرضی کے مطابق ہو جائے۔

المُحْيِي

THE ONE WHO GIVES LIFE

الْمُحْيِي: زندگی دینے والا۔ پیارے بچو! اللہ تعالیٰ ہی کا نام المحی ہے کیونکہ اللہ تعالیٰ ہی نے سب کو پیدا کیا ہے۔ اور زندگی دی ہے اللہ تعالیٰ ہی ایک چھوٹے سے بیج سے بڑا درخت اگاتے ہیں۔ جب ہم سب دنیا سے چلے جائیں گے اللہ تعالیٰ قیامت کے دن ہمیں دوبارہ زندہ کرے گا۔


الْحَيُّ الْقَيُّومُ

**THE ONE WHO LIVES AND EXISTS
WITHOUT ANYONE'S HELP**

الْقَيُّومُ: سب کو قائم رکھنے اور سنبھالنے والا۔ پیارے بچو! اللہ تعالیٰ کا نام القیوم اس لئے ہے کہ اسے کسی کے سہارے کی ضرورت نہیں ہے۔ کسی کی مدد کی ضرورت نہیں وہی سب کو سنبھالتا ہے سب کی مدد کرتا ہے۔ اس لئے یا حی یا قیوم کا وظیفہ پڑھتے رہا کرو۔

THE ONE WHO LIVES FOREVER

الْحَيُّ: ہمیشہ ہمیشہ زندہ رہنے والا۔ پیارے بچو! اللہ تعالیٰ کا نام الحی اس لئے ہے کہ وہ زندگی کا مالک ہے قدرت والا ہے ہمیشہ سے ہے ہمیشہ رہے گا۔ جتنے بھی جاندار ہیں سب کو اسی نے زندگی بخشی ہے۔



THE EXCELLENT

الْمَلِجِدُ: بزرگی والا اور بڑائی والا۔ پیارے بچو! اللہ تعالیٰ کا نام الماجد ہے وہی تعریف کئے جانے کے لائق ہے عظمت والا ہے اونچی شان والا ہے اس کے کام بڑے اچھے ہیں اور بندوں پر اس کے بے شمار احسانات ہیں۔

THE INVENTOR

الْوَالِدُ: ہر چیز کو پانے والا۔ پیارے بچو! اللہ تعالیٰ کا نام الوالد اس لئے ہے کہ وہ جو چاہتا ہے کر لیتا ہے۔ اور اپنی نافرمانی کرنے والوں کو پکڑ لیتا ہے۔ جتنے بھی جاندار ہیں اسے ان پر مکمل طور سے قدرت حاصل ہے۔

الوَاحِدُ الْوَاحِدُ

THE ONE AND ONLY ONE

الْوَحْدُ الْوَاحِدُ: ایک اکیلا۔ پیارے بچو! اللہ تعالیٰ کا نام الواحد الاحد ہے کیونکہ وہ اکیلا ہے اس کا کوئی ساتھی نہیں ہے۔ اس کا نہ کوئی باپ ہے نہ اس کا کوئی بیٹا ہے۔ وہ بڑی اونچی شان والا اور عظمت والا ہے۔ اس کے جیسا کوئی دوسرا نہیں ہے۔

الْصَّمَدُ

THE ONE WHO IS NOT IN NEED OF ANYONE OR ANYTHING BUT EVERYONE AND EVERYTHING IS IN NEED OF HIM

الْصَّمَدُ: بے نیاز۔ پیارے بچو! اللہ تعالیٰ کا نام صمد ہے یعنی سب اس کے محتاج ہیں اور وہ کسی کا محتاج نہیں اس کے بغیر کسی کا کوئی کام نہیں بن سکتا اس کا کام سب کے بغیر بن جاتا ہے۔ اس لئے ہم اللہ تعالیٰ کو راضی کر کے زندگی گزار دیں گے تو ہمارے بھی سارے کام بن جائیں گے۔


القادر المقتدر

THE ONE WITH FULL AUTHORITY

الْمُقْتَدِرُ: پوری قدرت رکھنے والا۔ پیارے بچو! اللہ تعالیٰ کا نام المقتدر ہے کیونکہ وہ قدرت والا بادشاہ ہے۔ بڑی عزت والا بڑی شان والا ہے۔ دنیا میں جو کچھ جہاں ہو رہا ہے وہ اسی کی قدرت سے ہو رہا ہے ہر چیز پر اللہ تعالیٰ کو قدرت حاصل ہے، اس کے حکم کے بغیر کچھ بھی نہیں ہو سکتا۔

THE ONE WITH AUTHORITY

الْقَادِرُ: قدرت والا۔ پیارے بچو! اللہ تعالیٰ کا نام القادر ہے کیونکہ جو کچھ بھی ہو رہا ہے اسی کی قدرت سے ہو رہا ہے ہم اس کی طاقت و قدرت کا اندازہ بھی نہیں لگا سکتے۔ ہمیں چاہئے کہ ہم اسی کی اطاعت کریں۔ اور ایک تسبیح روزانہ یا قَادِر کی پڑھ لیا کرو۔



THE ONE WHO PUTS BACK

المؤخر: پیچھے اور بعد میں رکھنے والا۔ پیارے بچو! اللہ تعالیٰ کا نام المؤخر ہے یعنی اللہ پاک ان لوگوں کو جو برے کام کرتے ہیں پیچھے کر دیتا ہے اس لئے پیارے بچو! ہم سب کو برے کاموں سے بچنا چاہئے۔

THE ONE WHO LETS ANYONE OR ANYTHING GO AHEAD

المقدم: پہلے اور آگے کرنے والا۔ پیارے بچو! اللہ تعالیٰ کا نام المقدم ہے یعنی اللہ تعالیٰ نیک اور سچے لوگوں کو آگے بڑھاتا ہے ان کو ترقی دیتا ہے۔ اس لئے ہمیں چاہئے کہ ہم نیک کاموں میں آگے بڑھنے والے بنیں اور امی ابو اور استاد کی بات ماننا بہت ہی بڑائی کی کام ہے اس لئے امی ابو جو بھی کہیں ان کی بات مانا کرو۔

الاول والاخر

THE LAST

الآخر: سب کے بعد۔ پیارے بچو! اللہ تعالیٰ کا نام الاخر ہے کیونکہ وہ ہمیشہ رہیں گے یہ دنیا ایک دن ختم ہو جائے گی مگر اللہ تعالیٰ ہمیشہ رہیں گے اور انسان بھی ایک مرتبہ جب دنیا میں آگیا تو یہاں سے انتقال کے بعد ہمیشہ رہے گا جو نیک ہو گا وہ ہمیشہ ہمیشہ کی جنت میں رہے گا۔

THE FIRST AND FOREMOST

الاول: سب سے پہلے۔ پیارے بچو! اللہ تعالیٰ کا نام الاول ہے کیونکہ اللہ تعالیٰ ہمیشہ سے ہے۔ باقی جتنی بھی چیزیں ہیں ان میں سے کوئی بھی ہمیشہ سے نہیں ہے سب کو اللہ ہی نے پیدا کیا ہے۔


الظاہر الباطن

THE HIDDEN, THE ONE WHO
IS NOT SEEN

الْبَاطِنُ: پوشیدہ، چھپا ہوا۔ پیارے بچو! اللہ تعالیٰ کا نام الباطن ہے کیونکہ وہ کسی کو نظر نہیں آتا کوئی اسے اس دنیا میں دیکھ نہیں سکتا۔ ان شاء اللہ تعالیٰ ہم سب کو جنت میں اللہ تعالیٰ کی زیارت ہوگی۔

THE MANIFEST, THE OBVIOUS,
THE OPEN

الظَّاهِرُ: ظاہر۔ پیارے بچو! اللہ تعالیٰ کا نام الظاہر ہے کیونکہ ہم چاند سورج زمین آسمان کو دیکھ کر سمجھ سکتے ہیں کہ ان کو لازماً کسی نے بنایا ہے یہ خود بخود نہیں بنے نہ کوئی چیز خود بخود بن سکتی ہے۔ ان کو بنانے والا اللہ تعالیٰ ہے۔



FAR ABOVE THE CREATION

الْمُبْتَعَالِي: سب سے بلند و برتر۔ پیارے بچو! اللہ تعالیٰ کا نام المتعالیٰ ہے کیونکہ وہ سب سے بڑا ہے سب سے اونچا ہے۔ اس کی جتنی بھی تعریف کر لی جائے وہ کم ہے۔ ہم اس کی تعریف بیان کرنے کے بھی قابل نہیں ہیں۔ اس لئے پیارے بچو! ہمیں ہر وقت اللہ تعالیٰ کے سامنے عاجزی کرتے رہنا چاہئے اور اللہ تعالیٰ کی ہر نعمت پر اس کا شکر ادا کرنا چاہئے۔

THE ONE WHO HAS POWER OVER EVERYTHING

الْوَالِي: ہر چیز کا مالک اور باختیار۔ پیارے بچو! اللہ تعالیٰ کا نام والی ہے کیونکہ سب چیزوں کو انہوں نے ہی پیدا کیا ہے اور وہی ان کے مالک ہیں وہی سب کی حفاظت کرتے ہیں۔ اور وہی سب کی مدد کرتے ہیں۔ اس لئے پیارے بچو! ہمیں بھی غریبوں، محتاجوں کی مدد کرنی چاہئے۔

الْبِرُّ التَّوَّابُ

THE ONE WHO ACCEPTS TAUBAH AND REPENTANCE

التَّوَّابُ: بہت زیادہ توبہ قبول کرنے والا۔ پیارے بچو! اللہ تعالیٰ التَّوَّاب ہیں کیونکہ جب کسی بندے سے کوئی گناہ ہو جائے اور اسے اس پر افسوس ہو اور پھر وہ اللہ سے معافی مانگے تو اللہ تعالیٰ نے وعدہ کیا ہے کہ میں وہ گناہ ضرور معاف کر دوں گا۔ اس لئے پیارے بچو! اگر ہم سے بھی کوئی اپنی کسی غلطی کی معافی مانگے تو ہمیں ضرور معاف کر دینا چاہئے۔

ONE WHO TREATS WITH KINDNESS

الْبِرُّ: بڑا اچھا سلوک کرنے والا۔ پیارے بچو! اللہ تعالیٰ کا نام البر ہے کیونکہ اس کے اپنے بندوں پر بے شمار احسانات ہیں۔ وہ دنیا کی نعمتیں بھی دیتا ہے اور وہی آخرت کی نعمت یعنی جنت عطا فرمائے گا۔ اس لئے پیارے بچو! ہمیں بھی اپنے والدین، استادوں اور سب لوگوں کے ساتھ اچھا سلوک کرنا چاہئے۔ اچھا بچو! اب تم نیک بنو گے نا..... شاباش.....

الْعَفُو

THE ONE WHO PARDONS

الْعَفُو: بہت زیادہ معاف کرنے والا۔ پیارے بچو! اللہ تعالیٰ کا نام العفو ہے کیونکہ وہ اپنے بندوں کو بہت زیادہ معاف کرنے والا ہے اور بغیر معافی مانگے بھی معاف کر دیتا ہے۔ پیارے بچو! اللہ تعالیٰ کو اپنے وہ بندے بہت پسند ہیں جو دوسروں کی غلطیوں کو معاف کر دیتے ہیں۔

الْمُنْتَقِم

THE ONE WHO HAS THE POWER TO TAKE REVENGE

الْمُنْتَقِم: بدلہ لینے والا۔ پیارے بچو! اللہ تعالیٰ کا نام المنتقم ہے کیونکہ اللہ تعالیٰ ان لوگوں کو سزا دیتا ہے جو اس کے نیک بندوں کو ستاتے ہیں اور تکالیف پہنچاتے ہیں۔ اس لئے آپ کبھی بھی کسی کو تنگ مت کرنا، کسی کی بددعامت لینا، سب کی دعا لینا، سب کو خوش رکھنا۔

الرَّؤُوف

THE AFFECTIONATE AND KIND


الرَّؤُوف: بہت زیادہ رحمت کرنے والا۔ پیارے بچو! اللہ تعالیٰ کا نام الرؤوف ہے کیونکہ وہ اپنے بندوں پر بہت زیادہ رحمت کرنے والا ہے۔ ہماری درخواست کے بغیر اس نے ہمیں پیارے پیارے امی ابو دیئے آنکھیں دیں ہاتھ پیر دیئے اور بھی کتنی نعمتیں دی ہیں۔

مَا لَكَ الْمَلِكِ

POSSESSOR OF SOVEREIGNTY

(The whole universe and its kingdom and authority belong to Allah alone)

مَلِكُ الْمَلِكِ: بادشاہوں کا بادشاہ ملکوں کا مالک: پیارے بچو! اللہ تعالیٰ کا نام
مالک الملک ہے کیونکہ وہ جس کو چاہتا ہے ملک دیتا ہے جس سے چاہتا ہے ملک
ولیں لے لیتا ہے 'ساری دنیا کا وہی بادشاہ ہے۔ قیامت کے دن اللہ تعالیٰ
پوچھیں گے آج کس کی بادشاہت ہے؟ جواب ہو گا لِلّٰہِ الْوَاحِدِ الْقَهَّارِ آج
ایک اکیلے زبردست اللہ ہی کی بادشاہت ہے۔



POSSESSOR OF SOVEREIGNTY AND BENEVOLENCE

(Allah Ta'aala controls the whole universe and He is good and kind)

ذُوالْجَلالِ وَالْإِکْرامِ: عظمت و جلال اور انعام و اکرام والا: پیارے بچو! اللہ تعالیٰ کا نام ذوالجلال والاکرام ہے کیونکہ وہ بڑی عظمت والا ہے بڑی شان والا ہے۔ ساتوں زمین اور آسمان پر اسی کی حکومت ہے۔ مگر پیارے بچو! اتنی عظمت اور بڑائی والا ہونے کے باوجود وہ اپنے بندوں کو نہیں بھولتا انکو بھی انعامات اور نعمتوں سے نوازتا ہے۔

الْمُقْسِطُ الْجَامِعُ


THE ASSEMBLER

(Allah Ta'aala will gather all mankind
on the Day of Qiyaamah)

الْجَامِعُ: سب کو جمع کرنے والا۔ پیارے بچو! اللہ تعالیٰ کا نام الجامع ہے کیونکہ وہ قیامت کے دن سارے انسانوں کو ایک میدان میں جمع کرے گا۔ اسی نے ایک پھل کے اندر خوشبو مزہ اور رنگ کو جمع کر دیا ہے۔ وہی اللہ ہے جو پھڑے ہوئے رشتے داروں کو آپس میں ملاتا ہے۔ اس لئے کوئی چیز گم ہو جائے تو یا جَامِعُ اجْمَعُ بَيْنِي وَبَيْنَ ضَالَّتِي پڑھ لیا کرو۔

THE JUST AND FAIR

الْمُقْسِطُ: عدل و انصاف قائم کرنے والا۔ پیارے بچو! اللہ تعالیٰ کا نام المقسط ہے کیونکہ وہ عدل و انصاف کرنے والا ہے۔ کسی پر ظلم کرنے والا نہیں ہے اور وہ اس بات کو پسند کرتا ہے کہ اس کے بندے بھی دنیا میں انصاف کے ساتھ رہیں کسی پر ظلم نہ کریں، یتیموں کی پرورش کریں۔



اَلْمُعْنِي: بے نیاز و غنی بنا دینے والا۔ پیارے بچو! اللہ تعالیٰ کا نام المعنی ہے۔ کیونکہ وہ اپنے بندوں کو غنی بنا دیتا ہے۔ جو اس سے سوال کرتے ہیں ان کے سوال کو پورا کرتا ہے۔ امیروں غریبوں سب کی ضرورت وہی پوری کرتا ہے۔ اس لئے یہ بھی پڑھا کر یا مُعْنِي اَغْنِي بِفَضْلِكَ عَمَّنْ سِوَاكَ۔ لے بے نیاز و غنی بنانے والے مجھے ایسا غنی بنا دے کہ میں آپ کے سوا کسی کا محتاج نہ رہوں۔



The completely Independent

اَلْعَزِي: بڑا بے نیاز و بے پروا۔ پیارے بچو! اللہ تعالیٰ کا نام العزی ہے کیونکہ وہ کسی کا محتاج نہیں ہے۔ اور سب اسی کے محتاج ہیں۔ دنیا میں جتنے انسان ہیں وہ اپنے کاموں میں ایک دوسرے کی مدد کے محتاج ہیں مگر اللہ تعالیٰ کسی کام میں کسی کی مدد کے محتاج نہیں۔ اس لئے پیارے بچو! ہمیں چاہئے کہ ہم صرف اللہ تعالیٰ ہی سے مانگنے والے بنیں۔

الضَّارُّ

THE ONE WHO HAS THE POWER TO BRING
DISTRESS AND WORRIES TO ANYONE

الضَّارُّ: ضرر پہنچانے والا۔ پیارے بچو! اللہ تعالیٰ کا نام الضار ہے کیونکہ فائدہ اور نقصان صرف اللہ ہی کے ہاتھ میں ہے۔ اور اللہ تعالیٰ کو اس بات پر پوری قدرت حاصل ہے کہ وہ لوگوں کو ان کے برے اعمال کی وجہ سے سخت سے سخت سزا دے۔

الْمَانِعُ

THE HINDERER

THE ONE WHO HAS THE POWER
TO DENY AND DEPRIVE

الْمَانِعُ: روک دینے والا۔ پیارے بچو! اللہ تعالیٰ کا نام المانع ہے کیونکہ جب برے لوگ نیک لوگوں کو تکلیف پہنچانے پر آتے ہیں تو وہ نیک لوگوں کی حفاظت کرتا ہے اور دشمنوں کو نیک لوگوں کو تکلیف پہنچانے سے روک دیتا ہے۔

النَّافِعُ

THE BENEFACITOR

(Only Allah Ta'aala gives benefit to whomever He pleases)

النَّافِعُ: نفع دینے والا۔ پیارے بچو! اللہ تعالیٰ کا نام النافع ہے کیونکہ وہ اپنے بندوں کو بیماری کے بعد صحت عطا فرماتا ہے۔ رنج کے بعد خوشی عطا فرماتا ہے۔ تنگدستی کے بعد خوشحالی عطا فرماتا ہے۔ لہذا پیارے بچو! ہمیں چاہئے کہ ہم سب کو فائدہ پہنچائیں۔ کسی کو ہمارے ہاتھ یا زبان سے تکلیف نہ پہنچے۔


النور الہادی

The being who shows and leads upon the straight path.

الْهَادِي: سیدھا راستہ دکھانے اور اس پر چلانے والا۔ پیارے بچو! اللہ تعالیٰ کا نام الہادی ہے وہی اپنے بندوں کو سیدھے راستے کی ہدایت دیتا ہے اس پر چلاتا ہے۔ برائی کے راستے پر چلنے سے اپنے بندوں کو بچاتا ہے۔ پیارے بچو! ہمیں بھی چاہئے کہ ہم اللہ کے بندوں کو سیدھے اور سچے راستے کی طرف بلانے والے بنیں۔ اچھا اب تم بڑے ہو کر دین پھیلانے والے بننا ٹھیک ہے بچو۔

The light and the giver of light

النُّور: سراسر نور اور نور بخشنے والا۔ پیارے بچو! اللہ تعالیٰ کا نام النور ہے کیونکہ اللہ تعالیٰ نور ہے اور وہ ایمان والوں کے دلوں میں نور ڈال کر ان کو برائیوں سے اچھائیوں کی طرف لے آتا ہے۔ اس لئے یا نور پڑھ کر دعا مانگا کرو۔



(Allah Ta'aala is the creator of things which never existed before)

الْبَدِيعُ: بے مثال چیزوں کو ایجاد کرنے والا۔ پیارے بچو! اللہ تعالیٰ کا نام البدیع ہے کیونکہ اسی نے آسمان اور زمین کو اس طرح بغیر نمونہ کے پیدا کیا کہ اس سے پہلے کوئی آسمان اور زمین موجود نہ تھی۔ اس لئے ہم اس طرح دعا مانگا کریں یا بَدِيعَ السَّمَوَاتِ وَالْأَرْضِ، اغْفِرْ لِي وَارْحَمْنِي لِي سَأَتُوكَ آسْمَانِ وَزَمِينِ کے بے مثال ایجاد کرنے والے میرے گناہوں کو معاف فرما اور مجھ پر رحم فرما۔

الْبَاقِي الْوَارِثُ


ONE WHO REMAINS ALIVE AFTER
EVERYTHING IS DESTROYED

THE ETERNAL

(Allah will remain forever and ever)


الْوَارِثُ: سب کا وارث۔ پیارے بچو! اللہ تعالیٰ کا نام الوارث ہے کیونکہ دنیا میں جو کچھ ہے سب اسی کا ہے۔ جب انسان دنیا سے جاتے ہیں تو دنیا کی چیزیں تو دنیا ہی میں چھوڑ جاتے ہیں اور صرف اپنے اعمال ساتھ لے جاتے ہیں۔ لہذا پیارے بچو! ہمیں چاہئے کہ ہم آخرت کی تیاری کیلئے اچھے اعمال کریں۔

الْبَاقِي: ہمیشہ ہمیشہ باقی رہنے والا۔ پیارے بچو! اللہ تعالیٰ کا نام الباقي ہے کیونکہ دنیا کی ساری چیزیں ختم ہو جانے والی ہیں اور اللہ تعالیٰ ہمیشہ باقی رہیں گے۔ اللہ تعالیٰ ہمیشہ سے ہیں اور ہمیشہ رہیں گے۔ باقی ساری چیزیں ایک نہ ایک دن ختم ہو جائیں گی۔ اس لئے ہمیں دنیا کی کسی چیز سے دل نہیں لگانا چاہئے اور کوئی چیز نہ ملے تو اس پر رونا اور ضد نہیں کرنا چاہئے۔



ONE WHO LOVES VIRTUE AND GUIDES TOWARDS GOOD

الرَّشِيدُ: راستی اور نیکی پسند کرنے والا۔ پیارے بچو! اللہ تعالیٰ کا نام الرشید ہے
کیونکہ وہی نیک بندوں کو سیدھے راستے پر چلاتا ہے اور ان بندوں سے خوش
ہوتا ہے جو سیدھے راستے پر خود بھی چلتے ہیں اور دوسروں کو بھی اس کی ترغیب
دیتے ہیں۔



MOST FORBEARING

Allah Ta'aala tolerates the evils that mankind do. He does not punish immediately.

He gives grace so that people may repent.


الصَّابِرُ: بڑے صبر اور تحمل والا۔ پیارے بچو! اللہ تعالیٰ کا نام الصبور ہے کیونکہ اللہ تعالیٰ اپنے بندوں کے گناہوں پر ان کو فوراً سزا نہیں دیتا بلکہ معاف کرتا ہے نظر انداز کرتا ہے ان کو روزی بھی دیتا رہتا ہے۔ اسی طرح پیارے بچو! ہمیں بھی چاہئے کہ ہم دوسروں کی غلطیوں کو معاف کر دیا کریں۔ اپنے چھوٹے بھائی بہنوں کی غلطیوں پر صبر کریں ہر وقت امی ابو کو شکایت نہیں لگانی چاہئے کہ بھائی نے ایسا کیا وغیرہ وغیرہ.....

بچوں کی ہدایت اور رہنمائی کے لئے ایک بہترین تحفہ

آسان دینیات

چھوٹے بچوں کے لئے ہر جگہ چاہے وہ اسکول ہوں یا مدارس ایک آسان اور بچوں کی فہم و سمجھ کے مطابق عملی طور پر تعلیم دینے والے نصاب کی ضرورت محسوس کی جا رہی تھی، الحمد للہ کراچی کے بعض علماء کرام اور بعض اسکولوں کے اساتذہ اور بعض پرنسپل حضرات و خواتین کی ایک جماعت نے مل کر اس پر فکر فرمائی، بعضوں نے پورا وقت فارغ فرما کر ہندو پاک کے جدید و قدیم نصاب کی کتابوں کا مطالعہ کیا، اور سعودی عرب و امارات و جنوبی افریقہ کے بعض جدید نصاب کو سامنے رکھ کر ہمارے بچوں کے مزاج کے موافق اس کو تیار کیا ہے۔ جس میں مختلف اسلوبوں کے ذریعہ نہایت آسان اور دلنشین انداز میں اس بات کی کوشش کی گئی ہے کہ بچے کے دل و دماغ میں اللہ سبحانہ و تعالیٰ کی عظمت اور حضور اکرم صلی اللہ علیہ وسلم کی سچی محبت اور فکر آخرت کا جذبہ پیدا ہو، اسی طرح ہر سبق کے بعد نظریاتی اور علمی سوالات کے بجائے فکری اور عملی سوالات دیئے گئے ہیں تاکہ وہ ایک نو نھال کو مہذب اور شائستہ بننے کے لئے راہ ہموار کرے۔

اگر آپ کے علاقے میں کوئی اسکول یا مکتب ہو تو اس دینیات کو اس میں ضرور جاری کروانے کی کوشش کیجئے یہ کتاب دوسری اور تیسری کلاس کے بچوں کے لئے تیار کی گئی ہے اور ۷ سال سے لے کر ۹ سال تک کے وہ بچے جو کسی مکتب یا مدرسہ میں پڑھتے ہوں ان کے لئے بھی ان شاء اللہ بے حد مفید ہوگی۔ چونکہ دوپہر کے مکاتب و مدارس میں بچے اپنا سبق لے کر فارغ بیٹھے رہتے ہیں اگر بچوں کے دو گھنٹے قیمتی بنائے جائیں اور یہ نصاب جاری کروادیا جائے تو ان شاء اللہ تعالیٰ بچوں کو ضروری اور بنیادی دینی علوم پہنچانے میں بے انتہا مفید ثابت ہوگا، اپنے قریبی کسی معیاری کتابوں کی دکان سے یا اردو بازار کراچی سے یا ہم سے براہ راست طلب کریں۔



پیارے بچو! اب یہ کتاب ختم ہو رہی ہے۔ امید ہے آپ نے ان تمام مبارک ناموں کو یاد کر لیا ہوگا، اور اپنی کاپی میں اس کو سو مرتبہ لکھ بھی لیا ہوگا۔ اللہ تعالیٰ آپ کو اور تمام مسلمان بچوں کو ان مبارک ناموں کو یاد کرنے والا اور اس کے معافی اور اس کے نتائج پر عمل کرنے والا بنائے اور اپنی معرفت کاملہ نصیب فرمائے آمین۔

پیارے بچو! اس کتاب کی طرح ہم نے آپ کے لئے دوسری کتاب تیار کی ہے جس کا نام ہے ”آسان دینیات“ اس کتاب میں بھی جو دعائیں دی ہیں ان کو یاد کر کے اس میں رنگ بھرنا اور دوسرے بچوں کو بھی یہ دعائیں سکھانا اور پیارے بچو دیکھو ہم نے آپ کے لئے اتنی محنت کی ہے اس لئے ہمیں اپنی دعاؤں میں ضرور یاد رکھنا، ہم بھی آپ کے لئے دل سے دعا کرتے ہیں۔



تمام مسلمانوں سے گزارش ہے اس کتاب میں پڑھنے کے دوران کوئی غلطی یا مزید بہتری کی کوئی صورت سامنے آئے تو ہمیں مطلع فرمائیں یہ آپ کا ہم پر احسان عظیم ہوگا، اور ہم آپ کو اپنی دلی دعاؤں میں یاد رکھیں گے۔ والسلام

پیارے بچو.....! اب یہ کتاب ختم ہو رہی ہے۔ امید ہے کہ آپ نے ان تمام دعاؤں کو یاد کر لیا ہوگا اور ان دعاؤں کو پڑھتے بھی رہتے ہو نگے اور اپنی کاپی میں لکھ بھی لیا ہوگا۔ اللہ تعالیٰ آپ کو اور تمام مسلمان بچوں کو ان دعاؤں کو یاد کرنے اور انکے آداب کی رعایت رکھنے کی توفیق عطا فرمائے اور اپنی معرفت کاملہ نصیب فرمائے آمین۔

اس کتاب کی طرح ہم نے آپ کے لئے ایک اور دوسری کتاب بھی تیار کی ہے جس کا نام ہے ”آسان دینیات“۔ اس کتاب میں بھی جو دعائیں دی ہیں۔ ان کو یاد کر کے اس میں رنگ بھریں اور دوسرے بچوں کو بھی یہ دعائیں سکھائیں۔ بچو.....! دیکھو ہم نے آپ کے لئے اتنی محنت کی ہے، اس لئے ہمیں اپنی دعاؤں میں ضرور یاد رکھنا۔ ہم بھی آپ کے لئے دل سے دعا کرتے ہیں۔

اساتذہ، معلمات اور والدین سے گزارش.....!

اس کتاب کے ختم ہونے کے بعد اسکو محفوظ کر کے رکھ لیں۔ اسکو ضائع نہ ہونے دیں۔ اسی طرح کورس ختم ہونے کے بعد اسلامیات اور دینیات کی تمام کتابیں محفوظ کر کے رکھ لیں۔ تمام مسلمانوں سے گزارش ہے کہ اس کتاب میں پڑھنے کے دوران کوئی غلطی یا مزید بہتری کی کوئی صورت سامنے آئے تو ہمیں ناشر کے ذریعہ یاد فرمائیں۔ یہ آپ کا ہم پر احسان عظیم ہوگا اور ہم آپ کو اپنی دلی دعاؤں میں یاد رکھیں گے۔ والسلام

بِسْمِ اللّٰهِ الرَّحْمٰنِ الرَّحِیْمِ

عرض ناشر

اس مختصر سی کتاب میں مسلمان بچوں کے لئے اللہ تعالیٰ کے اچھے اچھے نام مع ترجمہ و مختصر تشریح کے جمع کر دیئے گئے ہیں، تاکہ بچوں کے معصوم دلوں پر بچپن ہی سے توحید، اللہ تعالیٰ کی عظمت و کبریائی کا سکھ جم جائے۔

یہ نام برائے نام نہیں، اللہ تعالیٰ کی (جو اس کائنات، زمین و آسمان اور انسان کا پیدا کرنے والا اور اس کا رہنے والا ہے) صفات ہیں ان سے معلوم ہوتا ہے کہ وہ ان خوبیوں قدرتوں، کمالات اور اوصاف کا مالک ہے۔

کائنات میں سب سے زیادہ محبت کرنے والا، اچھائی کی قدر کرنے والا، رحم کرنے والا، انصاف کرنے والا۔ چھوٹی بڑی چیز کا جاننے والا، اور بڑی سے بڑی چیز اور مشکل کام کو نیست سے پیست میں لانے والا، اور ناممکن کو ممکن بنادینے والا اللہ تعالیٰ کے علاوہ اور کون ہیں؟

پھر کیوں نہ اس سے محبت کی جائے، اس کی بڑائی کے گیت گائے جائیں، اٹھتے بیٹھتے اس کا نام لیا جائے، ہر مشکل ہر مصیبت میں اس کو پکارا جائے اس کی دہائی دی جائے، اس کے سہارے جیا جائے، زندگی بھر اس کا دم بھرا جائے، اور اس کی منشا پر چلا جائے، اپنی جان اپنے مال باپ اور اولاد اور پیاری سے پیاری چیز سے زیادہ اس سے محبت کی جائے، اٹھتے بیٹھتے اس کا نام لیا جائے، اس کے راستے میں نکل کر افریقہ، ایشیا اور دنیا کے کونوں کونوں میں اس کی بڑائی اور عظمت کی دعوت دی جائے۔

الحمد للہ اسی جذبے کے تحت یہ کتاب مرتب کی گئی ہے امید ہے کہ اساتذہ و معلمات اسی جذبہ سے کتاب کو پڑھائیں گے پڑھنے اور پڑھانے کے دوران اپنی اصلاح کی بھی نیت اور دعا کرتے رہیں گے۔ اور خوب زیادہ محنت کریں گے اللہ تعالیٰ اس کتاب سے پورا فائدہ اٹھانے کی توفیق عطا فرمائے۔ اور بچوں کو بڑھوں سب میں اپنی محبت معرفت کاملہ نصیب فرمائے آمین۔